
कोंकणी बालसाहित्यांत 

मोलादीक वावर करपी 

साहित्य अकादमी पुरस्कार जैतीवंत 
भारतीय लेखक 

श्री. तुकाराम रामा शेट 

उर्फ 

शशीभाऊक 

मायेमोगान अर्पण 


- अशोक भोंसलो 

SAAN A UNE 


मांडावळ 


बाय खेळोलें 
फुलपाकुलें 
सानुली 

कोण सांबाळटा 
शाबुलो 

पावसा 

गोरो बाबू 
कावू-मावू 
व्हड जावं 

बुकी आनी कुतू 
एक आसलो 
खावंचें कशें! 
म्हातारे गे शितारे 
कोलो 

कुरू कुरू कानां 
पणसूल 

परवड ma 
भोंवरो 

राम राय साय 
सोंगडी 

व्हडें बुडलें 
पैजेची साय 
बिरमुटे 

नाच गो फुलू 
प्रीत गीत 


मात मात चिरयो55 


माकडा-माकडा 
जोड आनी मोड 
थडी जाल्या 
गडगडो रस्तो 
बाबडो हुनुल्लो 

बाय खेळोलें 


शेवर्णे पिपुशें 

आमगेर आयलेलें 

नवलांचें बिजूल कशें 

बाय नाचोलें 

गो बाय नाचोलें, 
फुलावेलें पिसोळें 
आमगेर आयलेलें 
नाच नाचून मोर करें 
बाय हांसोलें 
गो बाय हांसोलें. 

चान्न्याचे काजुले 

आमगेर आयलेले 

लिकी लिकी दीप पेटोबन 

बाय खेळोलें 

गो बाय Gate. 
सानुलें पिपुशे 
आमगेर आयलेलें 
बाय वांगडा खेळु खेळून 
घोंटरा गेलोलें 
गो घोंटरा गेलोलें. 
eee 

फुलपाकुलें 


फुलपाकुलें 
फुला Pak उडटालें. 
फुलांतलें म्होवें 
चोखतालें म्होंव 
फुलपाकुलें नाचतालें 
फुलां वांगडा खेळटालें. 
सांज जातकच 
बाबूल्या पोरसांत 
विसव घेतालें. 

सोबीत पाकुलें 
फुलपाकुलें 

बाबुल्याक सांगतालें 
धरू नाका म्हाका 
पांख म्हजें मोडटलें. 

तुरू-तुरू धावतली 
दिमखुन्यांनी चलतली 
मोगाळ म्हजी सानुली 
व्हकल कशी लजतली 


सानुलें गो गुणूलें 
आणकु माणकू खेळटलें 
खेळ सोडून मदींच 
खेळटां खेळटां रडटलें 


रडटां-रडटां सानुलें 
नवी वाट सोदतलें 

मदी-मदींच पडटलें 
खुतू-खुतू हांसतलें 

स ९2 
LAL 


कोण साबाळटा 


चका चका चुकू चुकू 
बिजूल लकलकता 
धर्तरेचो फोटो काडून 


खय लिपयता! 


Te गुडू घडा गुडू 
म्हातारी दळटा 
पीठ कसो पावस भुंयेर 
कसो रकयता! 

तुरू तुरू तुरू तुरू 
व्हडें धांवता 
फोणकुलांत पडलें जाल्यार 
मदींच बुडटा! 


टपा टपा टपू टपू 
qias पोगळटा 


पावसांत खेळूक वतकच 
बा (माँ - आई) तापयता! 


कुडू कुडू कडा कुडू 


भुबू जाता 
बा मागीर कोडू कोडू 
ag पिवयता! 


बेबो मामू बेबू मावशी 
गायता डलाव डलाव 
हट्टी मस्ती किटूक मिटूक 
ताका कोण आडायता 
ताका कोण सांबाळटा! 

शाबुलो 


शाबुलो बाबुलो 
नागडो पेटारो 
कूय-कूय रडटालो 
कुरकुरीत पापोड खातालो 
खुतू-खुतू हांसतालो 
आनीक पापोड मागतालो 
शाबुलो बाबुलो 
पापोड खायत नाचतालो 

पावसा रे पावसा 
असो नाका येवंक 
खोंपीचे रे म्हज्या 
पाखे नाका मोडूंक 
पावसा रे पावसा 
खोंपीर नाका झडूक. 


zh 
पावसा रे पावसा 
झड एके लयेन 
मुखावेल्या आंगणांत 
कातरांतल्या शेतांत 
पावसा रे पावसा 
दोंगरार आनी पोरसांत. 


पावसा रे पावसा 
आंगणांत रे नाचून 
गायता तुजीं गितां 
पावसा रे पावसा 
कुरकुरीत म्हाना रे दितां 
पावसा रे पावसा. 

गोरो बाबू 


काळो काळो कावळो 
दुदान न्हालो 

तरी ताचो काळो रंग 
तसोच उरलो 


खतावल्लो चानीमाम 
चान्न्यांत न्हालो 

तरी ताचो काळो दाग 
आंगार उरलो 


बाबुलो आमचो 
तेलू लावन 
उदकान न्हालो 
कुकुलो बाबुलो 
गोरो-गोरो जालो. 


मया PRON CNIS NE PORES 

PS 


कावू-मावू 


कावू आनी मावू 
भिकणां भाजून खावू 


भाई आनी भाऊ 
सान्नां उकड तावू 


जनी आनी मनी 
चरपाक गेल्यात वनीं 


पडोळे आनी घोंसाळें 
ताचेर उडटा पिसोळें 


आंवाळो आनी कुंवाळो 
गरगर घुंवाळो 


कावू आनी मावू 
तांकां जाय खावू 

ces जाव 


काळे काळे कुकूचें 
qà धवें तातू 


काठे गायूचें 


काळे का 
qà धर्वे दुदू 


तांतू खावं-दुदू पिंव 


व्हडलें-व्हडलें बायू जावं. 

बुकी आनी कुतू 


आमचो बुकी 
दीसभर 

गादयेर वचून न्हिदता 
गुरु गुरु करता 
रातभर 

घरार नाचून 
हुदीरमामूक खाता. 


आमचो कुतू 
दीसभर 

EAR पातळटा 
गुरु गुरु करता 
रातभर 

भोंकू भोंकून 
घर-दार राखता. 


बुकी आनी कुतू 
केन्ना-केन्नाय झगडटात 
गूर्र-गूर्र, फोस्स-फोस्स करून 
बाबूच्या हातांतलो 

खावू दोगूय खातात. 

एक आसलो 


एक आसले काळू 
ताचें पोर गोरु 
दोगांय खातालीं चोरु 
धांबतालीं तुरु-तुरु 


एक आसलें साळू 


ताचें घर बिळू 
बिळांत गेलो वानर 
मारलो साळून फातर 

एक आसलें पिंकू 

करतालें चुकू - चुकू 

पळयतालें तुकू - तुकू 

उडटालें YB - भुरु 
एक आसलें बिलू 
ताचें नांव शिलू 
मेळळो ताका मोलू 
म्यांव-म्यांव बोलू 

एक आसलो बाबू 

ताका लायलो शाबू 

शाब्बाच्या फेंसान 

रडलो मुळू-मुळू 

खावंचें कशे! 


पोपाय खावची चिरुन है 
पणस खावचो कापून . 


wey € 
ne 
केळी खावचीं सोलून का) शः ङ af “od 
आंबे खावचे चोखून a | 


भिकणां खावचीं फोडून 
ऊस खावचो तासून 


बियो खावच्यो भाजून 
बटाट खावचो तळून 


कणंगां खावचीं उकडून 
पेर खावचें चाबून 


जगमा खावचीं मोब करुन 
आडसर पिवचें कपी मारुन 

म्हातारे गे शितारे 


म्हातारे गे शितारे 

खंय-खंय गेलेली! 
मयडेंचीं हाडूंक केळीं 

बड़ी घेवन गेलेलीं! 

म्हातारे गे शितारे 
कशी-कशी पावली ! 
लकत-लकत पावलीं 
धोंपरां फोडीत आयलीं! 


म्हातारे गे शितारे 
धोंपरां कशीं फुटली ! 
केळीं खावन उड़यलीं 
सालीर निसरून पडलीं! 


म्हातारे गे शितारे 
उठत-बसत आयली! 
म्हातारेची खोंपटी 
दांड्या-कोंड्यान धोंपटी! 


म्हातारे गे शितारे 
सारकी बुद्द शिकली! 
खावन-जेवन पडमूर जाली 
निसरून-धपटून सोंपली! 

एक आसलो कोलो 


ताजो भाव भोलो 

भोल्याचो इश्ट दुलो 

धरूक गेले कुल्लो 
कुल्ल्यान दुल्याक घांस माल्लो 
ताणे भोल्याक उलो माल्लो 
भोलो धांवत-धांवत आयलो 
कुल्ल्याचे दांगे मोडूंक लागलो 

कुल्ल्यान दुसरो दांगो फुलयलो 

भोल्याच्याय पोल्याक घांस माल्लो 

दुलो आनी भोलो 

दोगांचोय जीव जार जालो. 
कोलो बुद्दीन भोलो 


दोगांयचीं नाटकां पळयतालो 
ल्हव-ल्हब आयलो 
मदलो कुल्लो घेवन पळळा 

कुरू कुरू कानां 


कुरू कुरू कानां 

गायी गेल्या रानां 

चरली पोवनां पानां 

आयली गोठ्यां दारां 
कुरू कुरू कानां 
कोलो गेला शेतां 
खाली उसा काणां 
घरा गेलो रानां. 

कुरू कुरू कानां 

सोसो गेला भाटां 

खालीं कवळीं पानां. 

नाचलो नाडेपेन्नां. 
कुरू कुरू कानां 
आयलो बुकी दारां 
खालीं नुस्त्या बोडकां 
ओंकलो चुली पोल्लां 

कुरू कुरू कानां 
माकड़ां आयीलं पोरसां 
खालीं सगळीं फळां 
नाचलीं झाडां पेडा 


कुरू कुरू कानां 

बा गेली बनां 

हाडली काण्णां चुन्नां 
खाली भुरग्या बाळां 

पणसूल 


मामान हाडलें 
पणसूल 
बान (ma) केलें 
धोणसूल 
क्याव म्यांव 
घरे खावं 
भिकणां उकडून 
सगळी खावं 
चारा व्हरून 
गायेक लावं 
सकाळी उठून 


दुदू प्यावं 

परवड गावु 


गोड गोड mgA 

आंगणांत खेळुलें 

आपा लिपा दोड़लें 

मिरयांत मेळुलें. 
कोडू कोडू कोड़लें 
वखद कोड़लें 
धरती माता करतली 
गोड़ गोड़ गोड़लें. 

कुरु कुरु कुरूली 

म्हाना केली चुरूली 

आजी भुर भुरूली 

हाडली decid खेळुली 
खेळ खेळ Gad 
खावं खावं खावुंदी 
ताटभर जेबुंदी 
आनी परवड गावुदी. 

घुंब-घुंब 
घुंबलो भोंबरो 
घुंवता तसो घुंवलो 
घुंब-घुंब 
घुंबळ येवन 
जमनीर शेवटून पडलो 

राम राय साय 


राम राय साय 
कोण धरता काय, 
निळू म्हजो निळू 
धरच्यांनी खेळू. 
वसस्यार खेळू 
भितोडेक Ae. 
आदू आनी गोदू 
कोनशाक दोडूं 
राम राय साय 
आयली ताची माय. 
काडली तिणें शिट्टी 
पडली हातार पट्टी. 
म्हणा बेगीन पाढे 
फाटीर पडटा लडे 
राम राय साय 
कोण रडटा काय. 
राम राय साय 
कोण हांसता काय. 

बिलुबाय बिलुबाय 
खंय तुजी मांय? 
मांय म्हाका हाडटली 
दुदावेली साय! 


कुतुमाम कुतुमाम 
खंय तुजो पाय ? 

पाय Gan हाडटलो 
धाकटुली चिचुबाय! 


कोंब्यातात कोंब्यातात 
खंय तुजी बायल? 

काळु कोंबी घुडांत गेल्या 
घालतली धवें-धबें तांत! 


कावळ्या काक्या कावळ्या काक्या 
कशी काळी काळी कात? 

दुदान न्हांबक गेल्यार बाय 

फाटीची वतली कात! 

आणकू माणकुलें 


साय माणकुलें 

सायचो गोणो 

सोदून काडूंक 

हाडलें व्हड़लें 

गो हाडलें व्हडुले 
आणकू माणकुलें 
सोदता माणकुलें 
सायचो गोणो 
काडलो सोदून 
बुडलें व्हड़लें 
गो बुडलें व्हडुलें 

पैजेची साय 


राम राय साय 
कोण सुटलो काय. 
राम राय साय 
कोणाक गडो जाय. 
राम राय साय 
रडी खेळटा काय. 
राम राय साय 
पडली तुमचेर काय. 
राम राय साय 
म्हाका पैजेची साय. 

बिरमुटे 


बिरमुटे बिरमुटे 


खंय तूं आमगेर ? Sh 


aedi मात नाका 

पालोवचीना feat? 

म्हयनोभरूच दिसता 
सुटयेर आयल्या हांगा ? 


अकदीस दाखयशीत 
खंय तुजें घर? 
पाताळात कामाक आसता 
बरो मेळटा पाग? 


पाखा सोबीत 
खय घेतलीं विकती ? 

दोळे घिसघिशे 
पिलयेंतलें हीरे न्हय? 


सोबता विमान 
रोंव-रोंब चलता मावन 
वच उडून मळबात 
सूत आसा म्हज्या हातांत. 

नाच गो फुलू नाच 
तुकां भोबले दितां पांच ।।दु।। 


फुलू घागच्यो वाजयता 
फुलू नाच नाचता 
नाच गो फुलू नाच....।।1।। 


फुलू दिवल्यो पेटयता 
फुलू पणट्यो नाचयता 
नाच गो फुलू नाच...।।2।। 

फुलू फुलता तळ्यांनी 
फुलू नाचता मळ्यांनी 
नाच गो फुलू नाच... 113 1 


फुलू नाचलें खाणयांनी 
फुलूक माल्लें बळयानी 
नाच गो फुलू नाच. ..।।4।। 


फुलू रडलें झरिनीं 
फुलू हांसलें कणसांनी 
नाच गो फुलू नाच... ।।5।। 


का त उ अल रा 

प्रीत गीत 


आयला तो येतलो 

झडटा तो झडटलो 
भूये लागीं खेळ खेळूक 

जाय तसो खेळटलो . 


भोंवरो बाबा येतलो 
फुलां लागीं खेळटलो 
गुणू-गुणू गीत गावन 
मोगा भास सांगतलो. 


फुलू मात्शें लजतलें 

भूये परमळ दितलें 
पावसाची प्रीत जोडूंक 
सदांच तुमकां सांगतले. 


रोयलां तें रूजतलें 

फुल्लां तें फळटलें 

पिकलां तें मेळटलें 
जाय तितलेंच व्हरचेलें. 

मात ara चिरयो55 


मात मात चिरयो55 


हुरयो 555 
कोणाक जाय शेत 
कोणाक जाय भात 

म्हाका जाय शेत 
शेतांत पिकता भात. 


मात मात चिरयो55 
हुरयो555 
कोणाक जाय कोलो 
कोणाक जाय भोलो 
म्हाका जाय कोलो 
कोलो बुद्दीन भोलो. 

मात मात चिरयो55 
हुरयो555 
कोणाक जाय वारें 
कोणाक जाय पावस 
म्हाका जाय वारें 
an हाडटा पावस. 


मात मात चिरयो55 
हुरयो555 
कोणाक जाय भिकू 
कोणाक जाय चिकू 
म्हाका नाका भिकू 
भिकूची बायल चिकू. 


मात मात चिरयो55 
हुरयो555 
कोणाक जाय कावळो 
कोणाक जाय मावळो 
म्हाका जाय कावळो 
मावळ्याक आपयता कावळो. 


मात मात चिरयो55 
हुरयो555 
कोणाक जाय प्रजा 
कोणाक जाय राजा 
म्हाका जाय प्रजा 
प्रजा आसल्यार राजा. 

माकडा-माकडा 


माकडा माक्डा 


दा द 
भाटांत वचुया 


टुणूक टुणूक, टुणूक दणूक. 


माकडा माकडा 
vet, et दू 
आमलेक तोरां 

खूप खूप, खूप खूप. 


माकडा माकडा 
ahaa 
तोरा उडय 
टूक टूक, टूक CH. 


माकडा माकडा 


हूय हुप, oa 
भाटकार आयलो 
लीप लीप, लीप लीप. 

माकडा माकडा 
ae, ea 
तोरां रूचीक 
मीठ मीठ, मीठ मीठ. 


माकडा माकडा 


ae द 


भाटकाराक लायलें 
तूप तूप, तूप तूप. 


माकडा माकडा 


हप हुप, हप हुप 
भाटकार पळ्ळो 


टुणूक टुणूक, टुणूक टुणूक. 


माकडा माकडा 


उणूक उणूक, ठणूक उणूक 
सगळी नाचया 


अ 

जोड आनी मोड 


आळशी एक कावळो 
मावळ्यागेर तो गेलो 
कुलेरभर मावळ्यान 
हालवो ताका दिलो. 


कावळ्यान हालवो खाल्लो 
रूचीक गोड - गोड लागलो 
ताणे आनीक मागलो 
मावळ्यान ताका माल्लो. 


ताणे कावळ्याक तापयलो 
काम कर आळस सोड 
पयशे जोड मजा कर 
खा हालवो गोड-गोड. 


तेन्ना पासून कावळो 
काव-काव करता 
दीसभर गांवार हेडून 
Ð पोट भरता. 

थडी जाल्या 


बाय आमचे अप्रूपाचे 
सकाळी नळार तोंड 
धुवपाक बसलें. 
नळ सोडलो 
उदक येना 
फकत सोऽऽक, सोऽऽक 
आवज आनी वारोसो 
येवपाक लागलो. 
तर बाय आमचे म्हणटा 
नळाक थंडी जाल्या 
सोऽऽक, MSSF, सोऽऽऽक 

गडगडो रस्तो 


एकदा आमी कार्यावळीक 
चार चाकी गाडयेतल्यान वताली 
मदींच गाडी धावतना 
गड़गड-गडगड हालताली. 


अपुरबायेच्या बायन विचाल्लें- 
गाडी अशी मदींच 
कित्याक गडगडटा ? 
zid सांगलें स्पीड ब्रेकराक 
लागून गाडी गडगडटा- 
मागीर ताका स्पीड ब्रेकर' 
कित्याक म्हणटा? 
वेग मर्यादे खातीर 
तशे जाल्यार 
रस्त्यार गडगड' आसा 
अशें कोंकणी उतर 
बापरूक जाय. 
गडगड रस्तो 


O 

बाबडो हुनुल्लो 


Uh बाबडो हुनुल्लो आसलेलो 
चुन्नीर चडून चुन्ना खातालो 
चुन्ना खाता-खाता 
भोंकुण्याक कांटो तोपिलो 
कुचकुचीत कांटो तोपिलो 
हुनीरमामूक कांटो तोपिलो 
कोण काडटलो. 


हुदीरमामू कुटत-कुटत 
म्हाळुमामागेर रडत-रडत गेलो 
म्हाळुमाय म्हाळुमाम कांटो-कांटो 
म्हज्या भोंकुण्याचो कांटो 
कांटो काड कांटो काड 
ठवयान काडले चिन्ने-कात्रे 
तशेच काडिलो वाखोर 
म्हाळुमामान वाखोर कांट्यार माल्लो 
वाखोर मात मोडलो-मोडलो 
कांटो गेलो भितर - भितर 
हुनीर जालो थतर- विथर 
वाखराचे धारेन भोंकुणो मात तासलो 
कांटो तसोच Seal, तसोच उल्लो 

हुनुल्लो बाबडो लकत-लकत 
गंवण्यागेर गेलो गंवण्यागेर 
गंवण्यामामा-गंवण्यामामा 
म्हजो कांटो काड 
काड-काड म्हजो भोंकुण्याचो 
कांटो, काड-काड 
गंवण्यान माल्लो कांट्यार पिकास 
बोंकुणो चिच्या भसेन तासलो 
थापयेन नीतळ केलो 
कांटो कांय आयलो ना 
कांटो गेलो भितर-भितर 


हुनीर बाबडो रडत-रडत 
मेस्ताल्या भात्यार गेलो 
मेस्तामाम, मेस्तामाम 
म्हजो कांटो काड, कांटो काड 
मेस्तान भात्यातली 
उज्यान तांबडी जाल्ली 
हुनहुनीत पारय काडली 
आनी हुनुल्याच्या 
भोंकुण्याक डागली 
हुयेल मारीत हुनुल्लो बाबडो 
धाव-धांव धांवलो 
धापेत, खरशेत-खरशेत 
भोंकुण्याचेर हात दामून 
धांव-धांव धांवलो. 

शेतांत कुंभार कालयवालो माती 
कुंभारकाका - कुंभारकाका 
कांटो तोपला - कांटो तोपला 
घाबो जाला - घावो जाला 
इल्ली भोकुण्याक 
माती मार - माती मार 
कुभारान माती माल्ली 
ती आसली ओली-ओली 
हुनुल्ल्याक ती थंड-थंड 
शेलाद - झेलशी लागली. 


हुनुल्लो बाबडो माती सुकोवंक 
पदेराल्या खोर्नार गेलो 
Ra - तिवा माती सूकय 
भोंकुण्याची माती सूकय 
माती सूकय 
पदेर तिवान फर्मायले 
काळू माजराक फरमायले 
बाबड्यांची माती सूकय 
माती सूकय 
बिलुबायन उशीर केला? 
हुडकी मारून हुनीरमामूक 
एका घासान खायलो 

एक बाडडो हुनुल्लो आसलेलो 
तो खाटी पोंदा लिपलो 

माजरबायेन ताका उडकी मारून 
एका घासान खायलो 
एका घासान खायलो. 


ensign NN EN AS 
कुरू कुरू कानां | 44 


अशोक भोंसल्याचो साहित्यीक वावर आनी भौमान 


रातराणी - नवलिका - कुळागर कादंबरीक लेखन सर्तीत 2 रो पुरस्कार 1980 
खुटावणी - कथासंग्रह - कोंकणी भाषा मंडळ पुरस्कार 1990 

भिमा तुजो खांबो चुकली रे - एकांकी 

सूरबन - कविता संग्रह - कोंकणी भाशा मंडळ पुरस्कार 2002 

कुरू कुरू काना - बाल कविता संग्रह - कोंकणी कला साहित्य केंद्र कुडचडे, स. 
रामनाथ मथा यादस्तीक, बाल साहित्य पुरस्कार, 2005. 

श्री सत्यनारायण कथा (पुराण) 2011 प्रकाशीत. 

एक चली पांच मबाली, बेकार जावंय लाखा धनी - अप्रकाशीत विनोदी नाटकां. 
झांसीची राणी लक्ष्मीबाय - इतिहासीक कादंबरी. हिंदीतल्यान कोंकणी अणकार. मुळ 
लेखक अवधेश कुमार चौबे. अप्रकाशीत. 

मोगाची कवनां - 105 कबनुलां. देवनागरी/ रोमी आनी तांचो पुतुर्गज अणकार 
अप्रकाशीत. 

सुनिलवन - कविता संग्रह प्रकाशनाचे वाटेर 

कला आनी संस्कृती संचालनालय, गोंय सरकार. कला गौरव साहित्य पुरस्कार 
2016-17 वर्स 

कोंकणी काव्य मळावेल्या वावराखातीर डॉ. र. वि. पंडीत काव्य चेतना, बिम्ब 
पुरस्कार 2014 

गोवा कोंकणी अकादमी आनी पयल्या कोंकणी नाट्य संमेलनात कोंकणी रंगमाचयेक 
दिल्ल्या योगदानाखातीर भौमान 2 नोव्हेंबर 2014. 

साहित्यीक वावरा वांगडाच, राजभास, नाट्य आनी कव्य चळवळीत सक्रीय. 


